

Врз основа на член 16, 18 и 23 алинеја 1 од Законот за здруженија и фондации („Службен весник на Република Македонија“ бр. 52/2010), член 38 од Статутот на Здружение на граѓани Акција ЗДРУЖЕНСКА Скопје од 17.11.2014 година и Одлука за усвојување на измените и дополнувањата на Статутот на Здружението од 17.11.2014 Собранието на Здружението Акција ЗДРУЖЕНСКА на 17.11.2014 го донесе следниов

СТАТУТ

на Здружение за унапредување на родовата еднаквост АКЦИЈА ЗДРУЖЕНСКА Скопје

1. ОПШТИ ОДРЕДБИ

Член 1

Со овој Статут се утврдуваат целите и задачите на Здружение за унапредување на родовата еднаквост АКЦИЈА ЗДРУЖЕНСКА Скопје (во натамошниот текст: Здружението), називот и седиштето, внатрешната организација, условите и начинот на зачленувањето и престанок на членството, правата, обврските и одговорностите на членовите, застапувањето и преставувањето, финансирањето, начинот на изменување и дополнување на статутот, начинот на донесувањето на одлука за престанок на Здружението и располагање со имотот во случај на престанок со работа на Здружението.

Член 2

Името на Здружението гласи: **Здружение за унапредување на родовата еднаквост АКЦИЈА ЗДРУЖЕНСКА Скопје.**

Скратеното име на Здружението гласи: **АКЦИЈА ЗДРУЖЕНСКА Скопје.**

Во односите со странство, Здружението ќе го користи англискиот превод на името напишано на латинично писмо, кој гласи: **Akcija ZDRUZHENSKA Skopje.**

Член 3

Седиштето на Здружението е во Скопје на ул. Никола Тримпаре бр. 12-1/12.

Член 4

Здружението е непрофитна и непартиска организација формирана со слободна волја на основачите и членовите.

Здружението делува на територијата на Република Македонија во согласност со Уставот, законите, овој Статут и другите акти на Здружението.

Стегнатата добивка од дејности од кои може да се стекне добивка, поврзани со целите на Здружението, се користи за остварување на целите на Здружението утврдени со овој Статут и програмата на Здружението.

Член 5

Здружението е правно лице, кое својство го стекнува со денот на уписот во регистарот на здруженија што го води Централниот регистар на Република Македонија.

Здружението има своја жиро сметка, регистарски и даночен број.

Член 6

Здружението има свој печат и штембил.

Печатот на Здружението има тркалезна форма кој го содржи називот и седиштето на Здружението. Здружението има печат со англискиот превод на името напишано на латинично писмо, кој ќе го користи во односите со странство.

Штембилот на Здружението има форма на правоаголник, во кој со кирилица е впишано Здружение АКЦИЈА ЗДРУЖЕНСКА Скопје, број и празен ред за впишување на бројот и датата, Скопје.

Член 7

Работата на Здружението е јавна.

Јавноста во работењето се остварува со објавување на овој Статут и другите акти на Здружението на веб-страната на Здружението, како и на други соодветни начини, за што одлучува Извршниот директор на Здружението.

За информирање на членовите и пошироката јавност за работата на Здружението се користат пишаните и електронските медиуми, електронската пошта и публикациите кои ги издава Здружението.

Член 8

Здружението е основано на неопределено време.

Член 9

Здружението води регистар на членови и евиденција на членовите на органите, на посебни обрасци кои ги утврдува Извршниот директор.

Здружението ги ажурира регистарот и евиденцијата од став 1 од овој член најмалку еднаш на две години.

Здружението ја гарантира анонимноста на членовите кои тоа го побарале, на начин што не дозволува пристап до податоците на тие членови во регистарот на членови и евиденцијата на членовите на органите.

2. ЦЕЛИ И ДЕЈНОСТИ НА ЗДРУЖЕНИЕТО

Член 10

Општа цел на Здружението е: унапредување на родовата еднаквост преку застапување за развој и примена на јавни политики за постигнување еднакви можности за жените и мажите, социјална инклузија и почитување на правата на жените. Основна определба на организацијата е да ги јакне знаењата, вештините

и способноста за идентификување и одговор на специфичните потреби на Македонија во поглед на родовата нееднаквост.

Здружението ги има следните посебни цели:

- Промовирање на култура на родова еднаквост и недискриминација;
- Промовирање на одговорно, транспарентно и отчетно владеење на полето на родовата еднаквост и правата на жените;
- Зајакнување и поддршка на женскиот активизам и
- Градење капацитети и интензивирање на јавната дебата, дијалог и соработка за прашањата поврзани со родовата еднаквост и правата на жените.

Член 11

Здружението ги врши следните дејности, нумерирани согласно Националната класификација на дејностите:

58.11 Издавање на книги

58.14 Издавање на списанија и периодични публикации

58.19 Други издавачки дејности

59.13 Дејности за дистрибуција на филмска, видео и телевизиска програма

68.20 Издавање и управување со сопствен недвижен имот или недвижен имот земен под закуп (лизинг)

70.21 Односи со јавноста и дејности на информирање

70.22 Дејности на советување во врска со работењето и останато управување

72.20 Истражувања и експериментален развој во општествените и хуманитарните науки

73.12 Огласување преку медиуми

73.20 Истражување на пазарот и испитување на јавното мислење

85.52 Образование во културата

85.59 Друго образование, неспомнато на друго место

85.60 Помошни услуги во образованието

90.03 Уметничко творештво

93.29 Останати забавни и рекреативни дејности, неспомнати на друго место

94.99 Дејности на други организации врз база на зачленување, неспомнати на друго место.

3. ЧЛЕНСТВО

Член 12

Член на Здружението може да биде секој кој доброволно ќе пристапи кон Здружението со прифаќање на овој Статут, во согласност со закон.

Зачленувањето во Здружението се врши со пополнување и потпишување пристапница. При исклучување или истапување на член од Здружението, пристапницата му се враќа.

Член 13

Членовите на здружението ги имаат следните права:

- да избираат и да бидат избрани во органите на Здружението;
- да предлагаат решавање прашања од интерес за работата на Здружението;
- да работат на планирање и реализација на активностите кои произлегуваат од овој Статут и другите акти на Здружението;
- да поднесуваат предлози за одлуки кои ги носи Собранието и
- други права во согласност со Уставот, законите и овој Статут.

Членовите на здружението ги имаат следните обврски:

- редовно да плаќаат членарина (еднаш годишно, најдоцна до 31 март за тековната година);
- да ги застапуваат интересите и ставовите на Здружението;
- да учествуваат во работата на Собранието на Здружението;
- да присуствуваат на работните состаноци, свикувани од страна на Извршниот директор;
- активно да учествуваат во спроведувањето на Програмата на Здружението и
- други обврски во согласност со Уставот, законите и овој Статут.

Член 14

Членството во Здружението престанува:

- 1) **Доброволно со истапување**, на писмено барање на членот, поднесено до Извршниот директор на Здружението со јасно изразена волја за престанок на членството. Во таков случај Извршниот директор по автоматизам го регистрира престанокот на членството;
- 2) **Во случај на смрт на членот**, и
- 3) **Со исклучување од членство**, со решение на Извршниот одбор на Здружението донесено со мнозинство од вкупниот број членови, ако:
 - членот делува спротивно на Уставот, законите, овој Статут и другите општи акти на Здружението, или
 - членот работи против целите, интересите и програмските одредби на Здружението, а особено ако манифестира дискриминаторско однесување; ставови на расна, верска, полова или родова нетрпеливост, како и нетрпеливост по основ на етничка припадност, сексуална ориентација или други основи; ксенофобичност или повреда на основното начело за рамноправност меѓу членовите.

Во случај на исклучување, на членот му е загарантирано правото на жалба против решението на Извршниот одбор. Жалбата се поднесува до Собранието на Здружението во рок од 15 дена по приемот на решението за исклучување. Собранието донесува одлука по жалбата најдоцна во рок од 30 дена од денот на приемот на жалбата со мнозинство од вкупниот број членови.

4. ОРГАНИ НА ЗДРУЖЕНИЕТО

Член 15

Органи на Здружението АКЦИЈА ЗДРУЖЕНСКА Скопје се следниве:

- Собрание,
- Извршен директор и
- Извршен одбор.

Здружението може да формира и Надзорен одбор, доколку во текот на неговата работа се констатира потреба за тоа.

Член 16

Собранието е највисоко тело на Здружението и него го сочинуваат сите членови на Здружението.

Собранието ги има следниве надлежности:

- ги донесува Статутот и Програмата за работа на Здружението;
- усвојува годишен извештај за работа и извештај за финансиско работење на Здружението;
- усвојува завршна сметка за претходната година и финансиски план за наредната година;
- одлучува за внатрешната организација и организационите форми на Здружението;
- одлучува за промена на целите или името на Здружението,
- одлучува за статусните измени на Здружението и за зачленување во сојузи и меѓународни организации;
- решава по жалба против решение за исклучување член на Здружението;
- избира и разрешува органи и членови на органи на Здружението;
- одлучува за престанок на Здружението, со двотретинско мнозинство гласови од вкупниот број членови на Здружението, и
- врши и други работи во согласност со закон, овој Статутот и другите општи акти на Здружението.

Член 17

Собранието одржува седница по потреба, а најмалку еднаш годишно.

Седница на Собранието свикува Извршниот директор на Здружението, на сопствена иницијатива или по предлог на Извршниот одбор на Здружението или на 1/4 од вкупниот број членови на Здружението.

Начинот на свикување на седницата на Собранието на Здружението се одредува со Деловникот за работа на Собранието.

Со седниците на Собранието раководи Претседавачот на Собранието, кој се избира на почетокот на секоја седница од редот на членовите на Здружението.

Член 18

Собранието може да работи ако на него присуствуваат мнозинство од вкупниот број членови.

Собранието своите одлуки ги донесува по правило со мнозинство гласови од присутните членови, освен оние одлуки за кои со овој Статут е определено дека се донесуваат со двотретинско (2/3) мнозинство од вкупниот број на членови.

При гласање во Собранието на Здружението, секој член на Здружението има право на еден глас.

Гласањето во Собранието е јавно, освен при одлучувањето по жалба против решение за исклучување член, кое е тајно.

Член 19

Собранието за прашањата од негова надлежност може да одлучува и без присуство на членовите на седница, односно по електронски пат.

При одлучувањето без присуство од ставот 5 на овој член, материјалите за дневниот ред на седницата на Собранието се доставуваат по електронски пат на сите членови на Собранието најмалку 3 дена пред денот на одлучувањето без присуство.

Член 20

Извршниот директор го застапува и претставува Здружението пред трети лица и склучува договори од име и за сметка на Здружението.

Во случај на отсуство на Извршниот директор, Здружението може да го застапува и претставува друг член на Здружението или Претседателот на Извршниот одбор, по претходно писмено овластување на Извршниот директор.

Член 21


Извршниот директор на Здружението се избира од страна на Собранието со двотретинско (2/3) мнозинство од вкупниот број членови, на неопределено време.

Член 22

Извршниот директор на Здружението ги врши следниве работи:

- донесува одлуки што се однесуваат на тековното работење на Здружението;
- ги координира и раководи со сите активности на Здружението;
- присуствува на работењето на Извршниот одбор без право на глас;
- поднесува годишен извештај до Собранието за својата работа;
- раководи со финансиското работење на Здружението и управува со средствата на организацијата, со исклучок на оние прашања од финансиското работење за кои е надлежен Извршниот одбор
- поднесува до Извршниот одбор иницијативи, односно предлози, за одлуки и други акти и
- врши и други работи во согласност со Статутот и општите акти на Здружението.

Извршниот директор правото на работен однос го остварува во Здружението.



Член 23

Мандатот на Извршниот директор престанува:

- по негово сопствено барање, во кој случај престанокот се констатира од страна на Собранието, или
- доколку не ги врши своите задачи во согласност со целите и задачите на Здружението, за што одлучува Собранието со двотретинско мнозинство (2/3) по предлог на Извршниот одбор или 1/4 од членовите на Здружението.

Член 24

Извршниот одбор на Здружението има три (3) члена.

Членовите на Извршниот одбор ги избира Собранието на предлог на еден или повеќе членови на Здружението или на предлог на Извршниот директор.

Мандатот на членовите на Извршниот одбор е 3 години, со можност за повторен избор.

На седниците на Извршниот одбор учествува Извршниот директор на Здружението без право на глас.

Член 25

Извршниот одбор на Здружението ги врши следниве работи:

- донесува деловник за своето работење;
- на предлог на Извршниот директор, со одлука ја утврдува висината на членарината на годишно ниво;
- ги разгледува и дава согласност на годишните програми за работа на Здружението и финансиските планови, пред нивното усвојување од страна на Собранието;
- го избира и разрешува Претседателот на Извршниот одбор, од редот на членовите на Извршниот одбор;
- со свечена одлука прогласува определено лице за почесен член на Здружението на предлог на Извршниот директор,
- подготвува годишен извештај за својата работа и го доставува до Собранието;
- одлучува за исклучување член на Здружението;
- донесува одлуки за набавка и отуѓување на капитални добра (недвижности, крупна опрема и слично);
- донесува одлуки за награди, пофалници и признанија, по предлог на Извршниот директор;
- врши советодавна улога за прашања од работата на Здружението, на барање на Извршниот директор и
- врши и други работи во врска со извршувањето на задачите на Здружението што се поставени од Собранието.

Член 26

Со работата и седниците на Извршниот одбор раководи Претседателот на Извршниот одбор.

Мандатот на Претседателот на Извршниот одбор е 3 години, со можност за повторен избор.

Член 27

Претседателот на Извршниот одбор ги врши следниве работи:

- раководи и работи со седниците на Извршниот одбор;
- се грижи за благовремено извршување на одлуките и заклучоците донесени од Извршниот одбор и
- врши други работи во согласност со закон и овој Статут, а по овластување на Извршниот одбор.

Член 28

Извршниот одбор се состанува и одржува седници по потреба, а најмалку 3 пати во текот на една година.

Седниците на Извршниот одбор ги свикува Претседателот на Извршниот одбор на сопствена иницијатива или по предлог на Извршниот директор на Здружението, двајца од останатите членови на Извршниот одбор или една четвртина (1/4) од членовите на Собранието.

Извршниот одбор може да одлучува ако на седницата присуствуваат најмалку тројца негови членови, а одлуките се донесуваат со мнозинство од присутните членови.

Начинот на работа на Извршниот одбор се уредува со Деловник.

Член 29

Член на Извршниот одбор се иззема од гласање за прашања поврзани со него, со неговиот брачен другар или роднина до втор степен и за прашања кои се однесуваат на некое правно лице во кое тој има контрола или економски интерес.

Член 30

Ако член на Извршниот одбор не ги врши своите задачи во согласност со целите и задачите на Здружението, Собранието може да го разреши тој член, на предлог на Извршниот одбор, Извршниот директор или една четвртина (1/4) од членовите на Собранието.

Ако Извршниот одбор во целина не ги врши функциите во согласност со целите, задачите и интересите на Здружението, Собранието може да го разреши целиот Извршниот одбор и пред истекот на мандатот со двотретинско (2/3) мнозинство од вкупниот број членови, на предлог на Извршниот директор на Здружението или на една четвртина (1/4) од бројот на членови на Собранието.

Член 31

Извршниот одбор за прашањата од негова надлежност може да одлучува и без присуство на членовите на седница, односно по електронски пат.

При одлучувањето без присуство од ставот 1 на овој член, материјалите за дневниот ред на седницата на Извршниот одбор се доставуваат по електронски пат на сите членови на Извршниот одбор најмалку 3 дена пред денот на одлучувањето без присуство.

Член 32

На предлог на Извршниот одбор, на Извршниот директор или на една четвртина (1/4) од членовите на Собранието, Собранието може да донесе одлука за формирање Надзорен одбор на Здружението.

Надзорниот одбор има три (3) члена. Членовите на Надзорниот одбор ги избира Собранието, на предлог на Извршниот директор.

Мандатот на членовите на Надзорниот одбор трае две години.

Седниците на Надзорниот одбор ги свикува и со нив претседава Претседателот на Надзорниот одбор кој се избира од редот на членовите. Првата седница на Надзорниот одбор ја свикува Извршниот директор на Здружението.

За својата работа Надзорниот одбор одговара пред Собранието на Здружението.

Член 33

Надзорниот одбор ги врши следните работи:

- ја следи примената на овој Статут и Програма на Здружението;
- врши надзор над работењето и располагањето со имотот на Здружението;
- го известува за својата работа Собранието еднаш годишно и предлага превземање на соодветни мерки и
- и врши други работи во согласност со закон, овој Статут и другите општи акти на Здружението.

5. ФИНАНСИРАЊЕ НА ЗДРУЖЕНИЕТО

Член 34

За остварување на своите цели и задачи Здружението ќе се финансира од следните извори:

- членарина;
- донации и спонзорства;
- средства од државниот буџет и буџетот на единиците на локалната самоуправа;
- подароци и прилози;
- провизии, камати, кирии, закупнини, дивиденди, заеми;
- средства стекнати со вршење дејности од кои може да се стекне добивка и
- други извори, во согласност со закон.



6. СРЕДСТВА НА ЗДРУЖЕНИЕТО

Член 35

Средствата на Здружението се употребуваат исклучиво за остварување на целите на Здружението, предвидени со овој Статут, Програмата и другите општи акти на Здружението.

Со средствата на Здружението располага Извршниот директор, со исклучок на прашањата поврзани со располагањето на средствата за кои одлучува Извршниот одбор.

Потписници на сметката на Здружението се Извршниот директор и уште еден член на Здружението, кој со средствата на Здружението располага по писмено овластување на Извршниот директор.

7. ДОНЕСУВАЊЕ, ИЗМЕНУВАЊЕ И ДОПОЛНУВАЊЕ НА СТАТУТОТ НА ЗДРУЖЕНИЕТО

Член 36

Собранието на Здружението го донесува Статутот на Здружението.

Член 37

Извршниот директор на Здружението подготвува предлог - статут и го поднесува на разгледување на членовите на Здружението.

Разгледувањето трае седум дена од денот на поднесувањето на разгледување. Во овој рок сите членови на Собранието можат да дадат забелешки, предлози и мислења по предлог-статутот, во форма на амандмани.

По истекот на рокот од став 2 на овој член, Собранието одлучува за донесување на статутот. Амандмани на текстот на предлог-статутот може да се поднесат и на самата седница на која се расправа за донесување на статутот.

Член 38

Изменување и дополнување на овој Статут на Здружението врши Собранието во постапка иста како и за донесување статут на Здружението.

8. ПРЕСТАНОК НА ЗДРУЖЕНИЕТО

Член 39

Здружението престанува со работа ако:

- за тоа одлучи Собранието на Здружението, со двотретинско (2/3) мнозинство од вкупниот број членови на Собранието;
- бројот на членовите се намали под бројот определен за основање и
- во другите случаи предвидени со Законот за здруженија и фондации.



Во случај на престанок на Здружението, средствата што остануваат по намиравање на обврските ќе се распределат во добротворни цели или на здружение или фондација со исти или слични цели на дејствување, за што одлучува Собранието.

9. ПРЕОДНИ И ЗАВРШНИ ОДРЕДБИ

Член 40

Право на толкување на одредбите на овој Статут има Собранието на Здружението, а помеѓу две Собранија, Извршниот одбор на Здружението.

Член 41

Овој Статут влегува во сила со денот на неговото усвојување. Со денот на неговото влегување во сила престанува да важи Статутот на Здружението на граѓани Акција ЗДРУЖЕНСКА Скопје (Пречистен текст) од 11.04.2009 година.

За АКЦИЈА ЗДРУЖЕНСКА Скопје
Извршен директор
Марија Савовска

Скопје, 17.11.2014 година



The first part of the document discusses the importance of maintaining accurate records of all transactions. It emphasizes that every entry should be supported by a valid receipt or invoice. This ensures transparency and allows for easy verification of the data.

In the second section, the author outlines the various methods used to collect and analyze the data. This includes both primary and secondary data collection techniques. The primary data was gathered through direct observation and interviews with key stakeholders.

The analysis phase involved using statistical software to identify trends and correlations within the data set. It is noted that while the data shows a general upward trend, there are significant fluctuations that require further investigation.

Finally, the document concludes with a series of recommendations based on the findings. These include improving data collection processes, enhancing communication channels, and implementing more robust security measures to protect sensitive information.